

12015/05/2022 रा.भा.(तक.)

राजभाषा विभाग

गृह मंत्रालय

\*\*\*\*\*

एन.डी.सी.सी-II भवन,

जय सिंह रोड, नई दिल्ली-110 001

दिनांक 26.06.2023

कार्यालय ज्ञापन

अधोहस्ताक्षरी को यह कहने का निदेश हुआ है कि कंठस्थ को लोकप्रिय बनाने एवं उसके ग्लोबल डेटा बेस को सुदृढ़ करने के उद्देश्य से केंद्र सरकार के सभी मंत्रालय/विभाग/सम्बद्ध एवं अधीनस्थ कार्यालय/बैंक/उपक्रम/निगम/बोर्ड इत्यादि के अनुवाद/राजभाषा अधिकारियों हेतु दिनांक 01 जनवरी 2023 से 30 जून 2023 के दौरान कंठस्थ के माध्यम से एक प्रतियोगिता का आयोजन किया जा रहा है।

इन प्रतियोगिताओं में प्रयोक्ताओं के उत्साह तथा लगातार डेटा की बढ़ती संख्या को देखते हुए इस प्रतियोगिता की अवधि को 01 माह (31 जुलाई 2023 तक) बढ़ाया जा रहा है।

इस प्रतियोगिता के पूर्व के नियम/शर्तों के अतिरिक्त निम्नलिखित शर्तें और जोड़ी गई हैं -

दिनांक 01 जनवरी 2023 से 31 जुलाई 2023 के मध्य कंठस्थ ग्लोबल टीएम पर अपलोड किए गए अनुवाद कार्य टीएम (TM) की गणना प्रतियोगिता के लिए की जाएंगी। उक्त अवधि के दौरान ग्लोबल टीएम में कम से कम 25,000 टीएम अपलोड करने वाले प्रतिभागियों को ही प्रतियोगिता में सम्मिलित किया जाएगा। कंठस्थ में 1 वाक्य को 1 टीएम के रूप में माना गया है।

प्रतियोगिता के परिणाम की घोषणा -

प्रतियोगिता का परिणाम माह अगस्त 2023 के दूसरे सप्ताह में राजभाषा विभाग की वेबसाइट पर अपलोड किया जाएगा।

प्रतियोगिता हेतु पुरस्कारों को निम्नलिखित प्रकार रखा गया है -

दिनांक 01 जनवरी 2023 से 31 जुलाई, 2023 की प्रतियोगिता अवधि के दौरान कंठस्थ के ग्लोबल टी एम में सर्वाधिक टी एम(Translation Memory) जोड़ने वाले मंत्रालय तथा उपक्रम श्रेणी के शीर्ष 03-03 अनुवादकों/ राजभाषा अधिकारियों तथा जाँचकर्ता अधिकारियों एवं बैंक श्रेणी के शीर्ष 05-05 अनुवादकों/ राजभाषा अधिकारियों तथा जाँचकर्ता अधिकारियों को हिंदी दिवस समारोह तथा तीसरे अखिल भारतीय राजभाषा सम्मेलन, पुणे में माननीय मंत्री जी द्वारा प्रशस्ति- पत्र प्रदान कर सम्मानित किया जाएगा।

यह कार्यालय ज्ञापन सचिव, राजभाषा विभाग के अनुमोदन से जारी किया जाता है।

भवदीय,



(अनिल कुमार)

भारत सरकार के उप सचिव

दूरभाष: 011-23438129

E-mail: dir-tech@nic.in

प्रतिलिपि सूचनार्थः

सचिव, राजभाषा के प्रधान स्टाफ अधिकारी।

संयुक्त सचिव, राजभाषा विभाग के वरिष्ठ निजी सचिव।